

रजिस्टर्ड नं० एल०-३३/एस० एम०/१३-१४/९४.



राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, बुधवार, २३ मार्च, १९९४/२ चैत्र, १९१६

हिमाचल प्रदेश सरकार

विधि विभाग

(विधायी एवं राजभाषा खण्ड)

अधिसूचना

शिमला, २७ जनवरी, १९९३

सं० एल० एल० आर० (राजभाषा) की (१६)-१/९३.—हिमाचल प्रदेश के राज्यपाल, हिमाचल प्रदेश राजभाषा (अनुपूरक उपबन्ध) अधिनियम, १९८१ (१९८१ का १२) की धारा ३ द्वारा प्रदत्त शक्तियों का प्रयोग

करते हुए "दि हिमाचल प्रदेश मकानिकल विहिकलज (ब्रिज टोलज) ऐक्ट, 1968 (1969 का 20)" के, संलग्न अधिप्रमाणित राजभाषा रूपान्तर को एतद्वारा राजपत्र, हिमाचल प्रदेश में प्रकाशित करने का आदेश देते हैं। यह उक्त अधिनियम का राजभाषा (हिन्दी) में प्राधिकृत पाठ समझा जाएगा और इसके परिणामस्वरूप भविष्य में उक्त अधिनियम में कोई संशोधन करना अपेक्षित हो, तो वह राजभाषा में करना अनिवार्य होगा।

हस्ताक्षरित/-
सचिव (विधि)।

हिमाचल प्रदेश यांत्रिक यान (पुल पथकर) अधिनियम, 1968

(1969 का 20)

(31-10-92 को यथा विद्यमान)

हिमाचल प्रदेश में कुछ पुलों को पार करने वाले यांत्रिक यान पर पथकर के उद्ग्रहण और संग्रहण के उपबन्ध के लिए अधिनियम।

भारत गणराज्य के उन्नीसवें वर्ष में हिमाचल प्रदेश विधान सभा द्वारा निम्न-लिखित रूप में यह अधिनियममित हो :—

1. (1) इस अधिनियम का संक्षिप्त नाम हिमाचल प्रदेश यांत्रिक यान (पुल पथकर) अधिनियम, 1968 है।

संक्षिप्त
नाम, बिस्-
तार और
प्रारम्भ।

(2) इसका विस्तार सम्पूर्ण हिमाचल प्रदेश पर है।

(3) यह तुरन्त प्रवृत्त होगा।

2. इस अधिनियम में, जब तक कि संदर्भ में अन्यथा अपेक्षित न हो :—

परिभाषाएं।

(क) "पुल" से इस अधिनियम से उपावध प्रथम अनुसूची में विनिर्दिष्ट पुल और ऐसे अन्य पुल अभिप्रेत हैं जो समय-समय पर, राज्य सरकार द्वारा इस निमित्त अधिसूचित किए जाएं ;

(ख) "यांत्रिक यान" से मोटर यान अधिनियम, 1939 (1939 का 4) की धारा 2 के खंड (18) में यथा परिभाषित मोटर यान सहित स्वयंशक्ति से चलाया जाने के लिए बनाया गया कोई लदान सहित या लदान रहित यान अभिप्रेत है किन्तु छकड़ा या बाईसाइकिल इसके अन्तर्गत नहीं है ;

(ग) "अधिसूचना" से उचित प्राधिकार के अधीन राजपत्र में प्रकाशित अधिसूचना अभिप्रेत है ;

(घ) "राजपत्र" से राजपत्र, हिमाचल प्रदेश अभिप्रेत है ;

(ङ) "राज्य सरकार" या "सरकार" से हिमाचल प्रदेश सरकार अभिप्रेत है ;

(च) "पथकर निरीक्षक" से राज्य सरकार द्वारा पुल पार करने वाले किसी यांत्रिक यान के सम्बन्ध में पथकरका संग्रहण करने के लिए प्राधिकृत व्यक्ति और इसके अन्तर्गत पुल पर पथकर के संग्रहण के सम्बन्ध में तैनात प्रत्येक सरकारी सेवक है।

3. (1) इस अधिनियम की द्वितीय सूची के स्तम्भ 2 में विनिर्दिष्ट पुल पार करने वाले प्रत्येक यांत्रिक यान पर, उसके स्तम्भ 3 में प्रत्येक यांत्रिक यान के सामने विनिर्दिष्ट दर पर, पथकर उद्ग्रहीत किया जाएगा और राज्य सरकार को, संदत्त किया जाएगा :

पथकर की
दर और
इसका
संदाय।

परन्तु ऐसे यांत्रिक यानों या यांत्रिक यानों के वर्ग पर कोई पथकर नहीं लगाया जाएगा जिन्हें राज्य सरकार, साधारण या विशेष प्रादेश द्वारा, ऐसे उद्ग्रहण से छूट द।

(2) राज्य सरकार की अधिसूचना द्वारा दूसरी अनुसूची को संशोधित करने की शक्ति होगी। ऐसा संशोधन, किए जाने के पश्चात् यथाशीघ्र विधान सभा के समक्ष रखा जाएगा।

(3) यांत्रिक यान का प्रभारी प्रत्येक व्यक्ति पुल पार करने के लिए पुल पर तैनात पथकर निरीक्षक को पथकर संदत्त करेगा और उससे संदत्त की गई राशि के प्रमाण स्वरूप रसीद प्राप्त करेगा।

(4) ऐसी रसीद पुल के दूसरे किनारे पर तैनात पथकर निरीक्षक को दिखाई जायेगी।

(5) वाणिज्योत्तर प्रयोजन के लिए प्रयुक्त निजी यानों, जैसे कार, स्कूटर और मोटर साईकिल की दशा में, सरकार विहित रीति में प्रभार्य पथकर के बदले एक मुश्त राशि स्वीकार कर सकेगी।

पथकर 4. इस अधिनियम के अधीन या इस द्वारा उस पर अधिरोपित कर्तव्यों का सम्पादन निरीक्षक करने के लिए उसे समर्थ बनाने के लिए पथकर निरीक्षक द्वारा ऐसी अपेक्षा किए जाने की शक्ति। पर यांत्रिक यान का संचालक, यान को रोकेंगा।

अपराध 5. (1) जो कोई भी—

और
शास्तियां।

(क) इस अधिनियम के उपबन्धों का अनुपालन किए बिना किसी पुल को पार करने का प्रयत्न करता है, या

(ख) इस अधिनियम द्वारा या उसके अधीन अधिरोपित कर्तव्यों का निर्वहन करने में पथकर निरीक्षक को बाधा पहुंचाता है, या

(ग) इस अधिनियम के किसी अन्य उपबन्ध या तद्धीन बनाए गए नियमों का अथवा ऐसे किसी उपबन्ध या नियम के अधीन किए गए किसी आदेश या निदेश का उल्लंघन करता है, दोषसिद्धि पर जुर्माने का दायी होगा जो 50 रुपये तक का हो सकेगा।

(2) कोई भी भजिस्ट्रेट इस अधिनियम के अधीन किसी भी अपराध संज्ञान पथकर निरीक्षक के विहित परिवाद पर करने का शिवायेन करेगा।

कार्यवाहियों 6. इस अधिनियम या तद्धीन बनाए गए नियमों के अधीन की गई या की जाने का वर्जन। के लिए प्राणियत किसी बात के लिए कोई भी वाद, अभियोजन या अन्य विधिक कार्यवाही, इस अधिनियम के अधीन या उस द्वारा कार्य करने के लिए प्राधिकृत किसी व्यक्ति के विरुद्ध न होगी।

निविल 7. किसी निविल न्यायालय को, किसी मामले में जिसमें राज्य सरकार या कोई न्यायालयों अन्य व्यक्ति अथवा प्राधिकारी इस अधिनियम या तद्धीन बनाए गए नियमों के अधीन नियंत्रण करने या संज्ञान करने के लिए सशक्त हो, और ऐसी रीति के सम्बन्ध में जिसमें इस अधिनियम द्वारा या उसके अधीन अथवा तद्धीन बनाए गए नियमों के अधीन राज्य सरकार या ऐसा व्यक्ति अथवा प्राधिकारी इसमें या उसमें निहित किसी शक्ति का प्रयोग करता है, अधिकारिता नहीं होगी।

नियम बनाने की शक्ति। 8. (1) राज्य सरकार साधारणतया इस अधिनियम के प्रयोजनों को कार्यान्वित करने के लिए और पथकर के उद्ग्रहण और संग्रहण को सुनिश्चित करने के लिए अधिसूचना द्वारा, इस अधिनियम से संगत नियम बना सकेगी।

(2) उप-धारा (1) के अधीन नियम, बनाए जाने के पश्चात; यथाशीघ्र, विधानसभा के समक्ष रखे जाएंगे।

निरसन और व्या- 9. पंजाब पुनर्गठन अधिनियम, 1966 की धारा 5 के अधीन हिमाचल प्रदेश 1966 का 31 वृत्तियां। 1957 का एतद्वारा निरसन किया जाता है: 1958 का 1

परन्तु उक्त अधिनियम के अधीन की गई कोई बात या कार्रवाई अथवा प्रारम्भ की गई या जारी रखी गई कार्यवाहियां, इस अधिनियम के तत्स्थानी उपबन्धों के अधीन की गई, प्रारम्भ की गई या जारी रखी गई समझी जाएंगी।

प्रथम अनुसूची

[धारा 2 (क) देखें]

1. होशियारपुर ऊना सड़क पर सर्वां नदी पुल।
2. जालंधर-होशियारपुर-धर्मशाला सड़क पर देहरा गोपीपुर पुल।
3. सतलुज नदी पर कन्दरौर पुल।
4. X X X X
5. X X X X
6. धर्मशाला-कांगड़ा-होशियारपुर सड़क पर गगरेट में सर्वां नदी पर पुल।
7. हमीरपुर-धर्मशाला सड़क पर नदौम में व्यास नदी पर पुल।
8. ऊना-अम्ब-मुबारकपुर सड़क पर करलुही बड्ड पर पुल।
9. X X X X
10. पौंटा साहिब में यमुना नदी पर यमुना पुल।
11. जिला चम्बा में रावी नदी पर चौड़ाह पुल।
12. X X X X
13. X X X X
14. रानीताल-कोटला सड़क पर झूला पुल।
15. X X X X
16. हमीरपुर-थुरल-मारकंडा सड़क पर व्यास नदी पर सुजानपुर टिहरा पुल।
17. पिजौर-नालागढ़ सड़क पर रस्ता पुल।
18. सन्तोषगढ़ पुल।

द्वितीय अनुसूची

(धारा 3 देखें)

पथकर की दर

अनुक्रमांक यांत्रिक यात का विवरण या प्रकार जिस पर पथकर पथकर की दर
उद्ग्राह्य है (रुपयों में)

1. बस/ट्रक	8.00 प्रति वाहन
2. ट्रैक्टर	6.00 प्रति ट्रैक्टर
3. कार/जीप	5.00 प्रति कार/ जीप।
4. मोटर साईकिल/स्कूटर	2.00 प्रति मोटर साईकिल/स्कूटर।